

జపాన్‌లో సీఎం రేవంత్ పెట్టుబడుల వేట

- మారుబెనీతో వెయ్యి కోట్ల ఒప్పందం
- జపాన్‌కు చెందిన వ్యాపార దిగ్గజం మారుబెనీ కంపెనీ తెలంగాణలో పెట్టుబడులు పెట్టేందుకు ముందుకొచ్చింది
- హైదరాబాద్ పూర్వ సిటీలో నెక్స్ట్ జనరేషన్ ఇండస్ట్రీయల్ పార్కు ఏర్పాటు చేసేందుకు మారుబెనీ కంపెనీ సంసిద్ధత

హైదరాబాద్
జపాన్ పర్యటనలో ఉన్న తెలంగాణ ముఖ్యమంత్రి రేవంత్ రెడ్డి బృందం తొలి రోజునే కీలకమైన పెట్టుబడుల ఒప్పందాలు చేసుకుంది. జపాన్ కు చెందిన వ్యాపార దిగ్గజం మారుబెనీ కంపెనీ తెలంగాణలో పెట్టుబడులు పెట్టేందుకు ముందు కొచ్చింది. హైదరాబాద్ పూర్వ సిటీలో నెక్స్ట్ జనరేషన్ ఇండస్ట్రీయల్ పార్కు ఏర్పాటు చేసేందుకు మారుబెనీ కంపెనీ



సంసిద్ధత వ్యక్తం చేసింది. టోక్యోలో మారుబెనీ కంపెనీ ప్రతినిధులు ముఖ్యమంత్రి రేవంత్ రెడ్డితో భేటీ అయ్యారు. ఇండస్ట్రీయల్ పార్క్ ఏర్పాటుకు సంబంధించిన ప్రతిపాదనలు, పెట్టుబడులపై ఇరువురు చర్చించారు. వెయ్యి కోట్ల ప్రారంభ పెట్టుబడితో మారుబెనీ కంపెనీ ప్రాజెక్టు చేపట్టనుంది. దశల వారీగా పూర్వ సిటీలో 600 ఎకరాల్లో ప్రపంచ స్థాయి, నెక్స్ట్ జనరేషన్ ఇండస్ట్రీయల్ పార్క్ ను అభివృద్ధి చేస్తామని

తెలిపింది. ఇందుకు సంబంధించిన లెటర్ ఆఫ్ ఇంటెంట్ పై ముఖ్యమంత్రి సమక్షంలో ప్రభుత్వ అధికారులు, కంపెనీ ప్రతినిధులు సంతకాలు చేశారు. నడరు ఇండస్ట్రీయల్ పార్క్‌లో జపాన్ కంపెనీలతో పాటు ఇతర మల్టీ నేషనల్ కంపెనీలు హైదరాబాద్‌లో తమ తయారీ ప్లాంట్లను ఏర్పాటు చేసేందుకు వీలుగా ఈ ఇండస్ట్రీయల్ పార్క్ అభివృద్ధి చేస్తారు. తద్వారా 5,000 కోట్లకు పైగా పెట్టుబడును - మిగతా3లో



రేవంత్.. ఆత్మాభిమానం ఉంటే రాజీనామా చేయ్

- బీఆర్ఎస్ వర్కింగ్ ప్రెసిడెంట్ కేటీఆర్
- ఇది పర్యావరణ ప్రేమికుల విజయం అంటూ వ్యాఖ్యలు
- కంచె గచ్చిబౌలి భూముల విషయంపై కేంద్ర ప్రభుత్వం దర్యాప్తు చేయాలి
- 'అధికారం తలకెక్కి అధికార మదంతో విర్రవీగి చక్రవర్తులం అని భావిస్తే.. న్యాయ వ్యవస్థ ముందు అహంకారం తగ్గక తప్పదు.

హైదరాబాద్
గచ్చిబౌలి హెచ్‌సీయూ వ్యవహారంలో సుప్రీంకోర్టు ఆదేశాలు ప్రజాస్వామ్యాన్ని కాపాడాయని కామెంట్స్ చేశారు బీఆర్ఎస్ వర్కింగ్ ప్రెసిడెంట్ కేటీఆర్. ఈ క్రమంలోనే ముఖ్యమంత్రి రేవంత్ రెడ్డికి ఆత్మాభిమానం ఉంటే వెంటనే రాజీనామా చేయాలని డిమాండ్ చేశారు. ఇది పర్యావరణ ప్రేమికుల విజయం అంటూ వ్యాఖ్యలు - మిగతా3లో



కే2-18వీ గ్రహంపై జీవం ఆనవాళ్లు

- కనుగొన్న భారత సంతతి శాస్త్రవేత్త
- జీవానికి మూలమైన కణజాలం ఆ గ్రహంపై ఉన్నట్లు గుర్తించారు
- మన సౌర కుటుంబానికి అవల ఉన్న కే2-18వీ గ్రహంపై.. జీవం ఆనవాళ్లు ఉన్నట్లు అనుమానిస్తున్నారు. భూమి మీద చిన్న చిన్న జీవాలు ఉత్పత్తి చేసే కణాలకు చెందిన సిగ్నల్స్ ఆ గ్రహంపై గుర్తించినట్లు శాస్త్రవేత్తలు తమ స్టడీలో పేర్కొన్నారు.



గ్రూప్ -1 నియామకాలకు హైకోర్టు బ్రేక్!

గ్రూప్ 1 పరీక్షల్లో అనేక అవతవకలు జరిగాయని హైకోర్టులో 20 పిటిషన్ల వరకూ దాఖలు నియామకాలను తాత్కాలికంగా నిలిపివేయాలని స్పష్టం విచారణ పూర్తయ్యే వరకూ నియామక పత్రాలు ఇవ్వద్దు

హైదరాబాద్
తెలంగాణ రాష్ట్రంలో గ్రూప్ 1 నియామకాలకు సంబంధించి తాత్కాలిక బ్రేక్ పడింది. గ్రూప్ 1 పరీక్షల్లో అనేక అవతవకలు జరిగాయని హైకోర్టులో 20 పిటిషన్ల వరకూ దాఖలు కావడంతో వాటిపై విచారణ చేపట్టిన హైకోర్టు.. నియామకాలకు తాత్కాలిక బ్రేక్ వేసింది. ఈ మేరకు గురువారం విచారణ చేపట్టిన హైకోర్టు.. నియామకాలను తాత్కాలికంగా నిలిపివేయాలని స్పష్టం చేసింది. విచారణ పూర్తయ్యే వరకూ నియామక పత్రాలు ఇవ్వద్దని తెలంగాణ హైకోర్టు ఆదేశించింది. అయితే సర్టిఫికేషన్ వెరిఫికేషన్ కొనసాగించవచ్చని హైకోర్టు తెలిపింది. పోస్టింగ్లు మాత్రం తుది తీర్పు వెలువడే - మిగతా3లో

కుట్రలో బాగంగా రాహుల్ గాంధీపై కేసు



- మోదీకి రాహుల్ గాంధీ భయపడతారా?'
- కేసులు పెడతా.. జైల్లో పెడతా అంటే స్వతంత్ర ఉద్యమంలో నెహ్రూ తలొగ్గలేదు
- బ్రిటిష్ వాళ్లకే గాంధీ కుటుంబం భయపడలేదు
- మోదీకి రాహుల్ గాంధీ భయపడతారా?
- అప్రెల్ బీజేపీకి రాహుల్ గాంధీ భయపడరు.

హైదరాబాద్
నేషనల్ హెరాల్డ్ కేసులో ఏజెన్సీ నేతలు సోనియా గాంధీ, రాహుల్ గాంధీల పేర్లను ఈడీ తన చార్జిషీట్ లో నమోదు చేయడాన్ని టీపీసీసీ వ్యతిరేకిస్తూ నిరసన కార్యక్రమం చేపట్టింది. దీనిలో భాగంగా నగరంలో కాంగ్రెస్ నేతలు ఆందోళన చేపట్టారు. ఈ మేరకు డిప్యూటీ సీఎం మల్లు భట్టి విక్రమార్కు మాట్లాడుతూ.. ' సోనియా గాంధీ, రాహుల్ గాంధీలు కేసులకు భయపడతారా?, దేశం కోసం త్యాగం చేసిన వారి రక్తం రాహుల్ గాంధీలో పారుతోంది. కేసులు పెడతా.. జైల్లో పెడతా అంటే స్వతంత్ర ఉద్యమంలో నెహ్రూ తలొగ్గలేదు. బ్రిటిష్ వాళ్లకే గాంధీ కుటుంబం భయపడలేదు. మోదీకి రాహుల్ గాంధీ భయపడతారా?, అప్రెల్ బీజేపీకి రాహుల్ గాంధీ భయపడరు. కుట్రలో బాగంగా రాహుల్ గాంధీపై కేసు. బ్యాటల్ పేవర్ తో ఎన్నికలు పెట్టాలని డిమాండ్ చేస్తుంది పార్టీ. ఈవీఎంలతో ప్రజాస్వామ్యం మీద నమ్మకం పోతోంది. గుజరాత్‌లో - మిగతా3లో



మెమూల్ చోక్కిని భారత్‌కు తరలించేందుకు బెల్జియంతో సంప్రదింపులు జరుపుతున్నాం

- తమ అభ్యర్థన మేరకే అక్కడి పోలీసులు అరెస్టు చేశారు
- రూ.13,500 కోట్ల బ్యాంకు రుణం మోసం కేసును దర్యాప్తు సంస్థలు విచారణ జరుపుతున్నాయి
- చోక్కి అప్పగించే విధేశాంగశాఖ చర్యలు జరిపింది
- బెల్జియంతో భారత్ సంప్రదింపులు జరుపుతున్నట్లు వెల్లడి
- విధేశాంగ మంత్రిత్వశాఖ ప్రతినిధి రణధీర్ జైస్వాల్

నడ్డా వారసుడి కోసం కసరత్తు

- జాతీయ అధ్యక్షుడి ఎన్నిక ముందు కీలక రాష్ట్రాల అధ్యక్షులను ప్రకటించాలి
- ఉత్తరప్రదేశ్, కర్ణాటక, తెలంగాణ, ఆంధ్రప్రదేశ్, పశ్చిమ బెంగాల్ సహా పలు రాష్ట్రాల రాష్ట్ర అధ్యక్షుల పేర్లను ప్రకటించనున్నారు.
- ఇప్పటికే అనేక రాష్ట్రాలకు అధ్యక్షులు ప్రకటించినప్పటికీ సగానికి పైగా రాష్ట్రాల అధ్యక్ష ఎన్నికలు పూర్తయితే తప్ప జాతీయ అధ్యక్షుడి ఎన్నిక సాధ్యం కాదు
- సామాజిక సమాకరణాలు, సీనియారిటీ సమర్థత, ఆర్ఎస్ఎస్ అండదండలు ఉండే నేతకు జాతీయ అధ్యక్షుడు అయ్యే అవకాశాలున్నాయి.



వక్స్ ఆస్తుల్లో ఎలాంటి మార్పు చేయొద్దు

- సుప్రీంకోర్టు మధ్యంతర ఉత్తర్వులు
- “వక్స్ బోర్డులో సూతన నియామకాలు చేయొద్దు
- వక్స్ కౌన్సిల్‌లో మున్సిమేతరులను సభ్యులుగా నియమించొద్దు
- వక్స్, వక్స్ బై యూజర్ అస్తులను డీ నోటిఫై చేయొద్దు వక్స్ ఆస్తులు, నియామకాలపై స్టేటస్ కో విధిస్తున్నాం
- పిటిషన్లన్నీ తేవనెత్తిన అంశాలకు వారం రోజుల్లో సవివర రిపై దాఖలు చేయాలి.



నడ్డా వారసుడి కోసం కసరత్తు

న్యూఢిల్లీ : భారతీయ జనతా పార్టీకి నూతన జాతీయ అధ్యక్షుడి ఎన్నిక ముందు కీలక రాష్ట్రాల అధ్యక్షులను ప్రకటించాల్సి ఉంది ఉత్తరప్రదేశ్, కర్ణాటక, తెలంగాణ, ఆంధ్రప్రదేశ్, పశ్చిమ బెంగాల్ సహా పలు రాష్ట్రాల రాష్ట్ర అధ్యక్షుల పేర్లను ప్రకటించనున్నారు. ఇప్పటికే అనేక రాష్ట్రాలకు అధ్యక్షులు ప్రకటించినప్పటికీ సగానికి పైగా రాష్ట్రాల అధ్యక్ష ఎన్నికలు పూర్తయితే తప్ప జాతీయ అధ్యక్షుడి ఎన్నిక సాధ్యం కాదు. సామాజిక సమీకరణాలు, సీనియారిటీ సమర్థత, ఆర్ఎస్ఎస్ అందదండలు ఉండే నేతకు జాతీయ అధ్యక్షుడు అయ్యే అవకాశాలున్నాయి. నూతన అధ్యక్షుడి ఎంపిక పార్టీ సంస్థాగత నిర్మాణానికి కొత్త దిశను ఇవ్వడంతోపాటు రాబోయే శాసనసభ ఎన్నికల పూర్వాలలో కూడా కీలక పాత్ర పోషిస్తుంది. దక్షిణాదిలో ప్రధానంగా తెలంగాణ, కర్ణాటకలో సాంఠంగా పాగా వేయాలని చూస్తున్న అధిష్ఠానం ఆచితూచి అధ్యక్ష ఎంపికపై నిర్ణయం తీసుకోనుంది. రాష్ట్ర నాయకత్వం నుంచి వచ్చిన నలహాలు సూచనలు ,రాజకీయ పరిస్థితులు, సామాజిక సమీకరణాల ఆధారంగా రాష్ట్ర అధ్యక్షులు ఎంపిక ప్రక్రియ రెండు మూడు రోజుల్లో పూర్తిచేయనుంది.నూతన జాతీయ అధ్యక్షుడు ఎన్నిక తర్వాత పార్టీలో సంస్థాగత మార్పులు, ఎన్నికల పూర్వాలపై పెద్ద ప్రభావం చూపవచ్చు. అధ్యక్షుడి ఎన్నిక జనపరిలో జరగాల్సి ఉండగా ఢిల్లీ అసెంబ్లీ ఎన్నికల కారణంగా వాయిదా పడుతూ వచ్చింది. ఏప్రిల్ సగం గడిచినప్పటికీ ఇంకా ఎన్నిక జరగలేదు. అధ్యక్షుడి ఎంపికలో సంస్థాగత నిర్మాణాన్ని బలోపేతం చేసే నాయకుడికి ప్రాధాన్యత ఇస్తారని పార్టీ పర్గాలు భావిస్తున్నాయి. నూతన అధ్యక్షుడు వచ్చిన తర్వాత 50 శాతం జాతీయ ప్రధాన కార్యదర్శులను తొలగించే అవకాశం ఉందని సమాచారం. దీంతో పాటు, కొత్త అధ్యక్షుడి బృందంలో యువ నాయకులకు ప్రధాన కార్యదర్శులుగా అవకాశం ఇవ్వవచ్చు. అదే సమయంలో, ప్రభుత్వం నుంచి కొంతమంది నాయకులను పార్టీ సంస్థాగత వ్యవహారాల్లోకి తీసుకునే అవకాశం ఉంది.తెలంగాణ బీజేపీ రాష్ట్ర అధ్యక్ష పదవి కోసం ప్రస్తుతం పలువుర నాయకుల పేర్లు రేసులో ఉన్నాయి. ఈటల రాజేందర్, ధర్మపురి అరవింద్, బండి సంజయ్ కుమార్, రఘునందన్ రావు, రామచంద్రరావు, డిశ్ అరుణ, మురళీధర్ రావు, పాయల శంకర్, చింతల



రామచంద్రా రెడ్డి సహా పలువురి పేర్లు వినిపిస్తున్నాయి. ప్రస్తుతం జి.కిషన్ రెడ్డి తెలంగాణ బీజేపీ అధ్యక్షుడిగా ఉండగా కేంద్ర మంత్రిగా బిజీగా ఉండటం వల్ల రాష్ట్రంలో పార్టీని నడిపించేందుకు కొత్త నాయకుడి అవసరం ఉందని పార్టీ కార్యకర్తలు భావిస్తున్నారు. ఇప్పటికే అధ్యక్షుడి ఎంపికపై బీజేపీ అధిష్ఠానం పరిశీలకులతో అభిప్రాయాలని సేకరించింది. నాయకుల మధ్య అంతర్గత పోటీ, ఫిర్యాదుల వల్ల ఈ ప్రక్రియ ఆలస్యమవుతోంది. అధిష్ఠానం ఒకరిని అధ్యక్షుడిగా నిర్ణయించి మెజారిటీ జిల్లా అధ్యక్షులు చేత నామినేట్ చేయించి నామినేషన్ ప్రక్రియ పూర్తి చేసి అధికారికంగా అధ్యక్షుడు ప్రకటన పూర్తి చేస్తుంది. అధ్యక్ష పదవి ఎంపిక తెలంగాణలో బీజేపీ బలోపేతానికి, రాబోయే ఎన్నికల పూర్వానికి కీలకం. అధిష్ఠానం ఈ విషయంలో రెండు మూడు రోజుల్లో నృప్తతనిచ్చే అవకాశం ఉంది.బీసీ సామాజికవర్గం.. తెలంగాణలో పావులారీదీ.. సహా రాష్ట్రంలో బీఆర్ఎస్, కాంగ్రెస్ పార్టీకి చెక్ పెట్టాలంటే ఈటలరకు అధ్యక్ష బాధ్యతలు ఇవ్వాలని చూస్తున్నట్లు సమాచారం. ప్రస్తుతం రేసులో ఉన్న నేతలు సైతం ఈటల రాజేందర్కు అధ్యక్ష

బాధ్యతలు ఇస్తే తమకు అభ్యంతరం లేదని అధిష్ఠానానికి తెలిపినట్లు సమాచారం. ఇప్పటికే అనేక సందర్భాల్లో పక్క పార్టీల నుంచి వచ్చిన వారిని అధ్యక్షులు చేసిన సందర్భాలు ఉన్నాయి. ఇటీవల తమిననాడు అధ్యక్షుడిగా నైసార్ నాగేంద్రనేను అధ్యక్షుడిగా ప్రకటించారు. పక్కన ఉన్న ఏపీలో పురంధేశ్వరి, కన్నా లక్ష్మీ నారాయణలను అధ్యక్ష పీఠం ఎక్కించిన సందర్భాలున్నాయి. ముఖ్యంగా ప్రస్తుత తెలంగాణ అధ్యక్షుడు కిషన్ రెడ్డి సైతం ఎవరిని అధ్యక్షుడు చేసినా తనకు అభ్యంతరం లేదని చెప్పినట్లు సమాచారం.ఏపీలో ఎన్నియే కూటమి ప్రభుత్వం అధికారంలో ఉంది. కేంద్రంలో మంత్రివర్గంలో స్థానం రాకపోవడంతో ప్రస్తుతం ఉన్న పురంధేశ్వరిని మరోసారి కొనసాగించే అవకాశం ఉంది. పురంధేశ్వరి స్థానంలో అధ్యక్ష బాధ్యతలు చేపట్టేందుకు పలువురు నేతలు రేసులో ఉన్నారు. ఏపీ బీజేపీ ఉపాధ్యక్షుడు విష్ణువర్ధన్ రెడ్డి, మాజీ ఎమ్మెల్యే మాధవ్, ఎమ్మెల్యేలు పార్థ సారధి, సుజనా చౌదరి ముందు వరుసలో ఉన్నారు. సామాజిక సమీకరణాలు పార్టీ బలోపేతం లక్ష్యంగా ఏపీ బీజేపీ అధ్యక్ష ఎన్నిక ఉండబోతున్నట్లు తెలుస్తోంది

వక్స్ ఆస్తుల్లో ఎలాంటి మార్పు చేయొద్దు

న్యూఢిల్లీ : వక్స్ సవరణ చట్టం 2025పై దేశసర్వోన్నత న్యాయస్థానం గురువారం మధ్యంతర ఉత్తర్వులు జారీ చేసింది. వక్స్పై సమాధానం ఇవ్వేందుకు కేంద్రం వారం గడువు కోరగా.. న్యాయస్థానం అందుకు అంగీకరించింది. వక్స్ ఆస్తులు, నియామకాలపై సుప్రీంకోర్టు స్టేటస్ కో విధిస్తూ తదుపరి విచారణను మే 5వ తేదీకి వాయిదా వేసింది. వక్స్ (సవరణ) చట్టం 2025ను సవాల్ చేస్తూ 73 పిటిషన్లు సమోదు కాగా.. గురువారం వరుసగా రెండో రోజూ సుప్రీం కోర్టు వాదనలు వింది. కొన్ని అంశాలతో ప్రాథమిక సమాధా నం ఇవ్వడానికి కేంద్రం తరపున సౌలినీటర్ జనరల్ తుషార్ మెహతా వారం గడువు కోరారు. తదుపరి విచారణ వరకు వక్స్ ఆస్తులను డిసోటిఫై చేయబోమని తెలిపారు. ఈ క్రమంలో.. వక్స్ ఆస్తుల్లో ఎలాంటి మార్పు చేయొద్దని సీజేబి నేతృత్వంలోని బెంచ్ ఆదేశాలు జారీ చేసింది. “వక్స్ బోర్డులో నూతన నియామకాలు చేయొద్దు. వక్స్ కౌన్సిల్లో మున్సిపేతరులను సభ్యులుగా నియమించొద్దు. వక్స్, వక్స్ బై యూజర్ ఆస్తులను డీ నోటిఫై చేయొద్దు వక్స్ ఆస్తులు, నియామకాలపై స్టేటస్ కో విధిస్తున్నాం. పిటిషన్లర్లు లేవనెత్తిన అంశాలకు వారం రోజుల్లో సవివర రిప్లీ దాఖలు చేయాలి. మరో ఐదు రోజుల్లో రిజెస్టర్ దాఖలు చేయాలి” అని భారత ప్రధాన న్యాయమూర్తి (సీజేబి) జస్టిస్ సంచీవ్ ఖన్నా, జస్టిస్ సంజయ్ కుమార్, జస్టిస్ కె.వి.విశ్వనాథన్ల త్రిసభ్య ధర్మాసనం ఆదేశించింది. గత విచారణలో(బుధవారం).. పిటిషన్ల తరపున సీనియర్ న్యాయవాది కపిల్ సిబల్ వాదనలు వక్స్ సవరణ చట్టం మత స్వేచ్ఛ హక్కుకు భంగం కలిగిస్తుంది ఇది రాజ్యాంగ విరుద్ధమైన చట్టం వక్స్ అంటే ఇస్లాం కు అంకితమైంది కేంద్రప్రభుత్వం తరపు సౌలినీటర్ జనరల్ తుషార్ మెహతా వాదనలు జేపీసీ ద్వారా సంపూర్ణంగా అన్ని పర్గాలతో చర్చలు జరిపాము వక్స్ అనేది కేవలం చారిత్రక సంబంధించినది మాత్రమే హిందూ ధార్మిక సంస్థలను కూడా ప్రభుత్వాలు నిర్వహిస్తున్నాయి హిందూయేతర అధికారులు హిందూ ధార్మిక సంస్థలను



నిర్వహిస్తున్నారు వక్స్ బై యూజర్ ద్వారానే అనేక మసీదులను ఏర్పాటు చేశారు రిజిస్టర్ చేసుకోవడంలో మసీదులకున్న అభ్యంతరం ఏమిటి సుప్రీంకోర్టు సీజేబి వ్యాఖ్యలు సుదీర్ఘకాలంగా ముస్లిం కార్యక్రమాలకు వాడుతున్న (వక్స్ బై యూజర్) ఆస్తులను డిసోటిఫై చేస్తే అనేక సమస్యలు తలెత్తుతాయి వక్స్ బై యూజర్ ఆస్తులను రిజిస్టర్ చేయడం కష్టం..అయితే ఇది దుర్వినియోగమైంది అయితే నిజంగా ముస్లిం ధార్మిక కార్యక్రమాలకు ఉపయోగిస్తున్న ఆస్తులు కూడా ఉన్నాయి హిందువుల ఆస్తులను హిందువులే నిర్వహిస్తున్నారు కదా పార్లమెంటుకు చట్టాలు చేసే అధికారం లేదా ? హిందువుల కోసం కూడా పార్లమెంట్ చట్టాలు చేస్తుంది కదా ఢిల్లీ హైకోర్టు కూడా వక్స్ భూమి లోనే ఉందని అంటున్నారు చారిత్రక , పురావస్తు ఆస్తులను వక్స్ గా ప్రకటించడానికి వీలు లేదు కానీపట్లో వక్స్ చట్టంపై సుప్రీంకోర్టులో విచారణ వక్స్ పిటిషన్లపై విచారణ చేశ.. హైలైట్స్ అంతకు ముందు.. వక్స్ పిటిషన్ విచారణను లైవ్ టెలికాస్ట్ కోరుతూ సుప్రీంకోర్ట్ బార్ అసోసియేషన్ లేఖ రాసింది. బుధవారం విచారణ టైంలో కిక్కిరిసిపోయిన కోర్టు హాల్లో కనీసం నిలబడటానికి కూడా స్థలం సరిపోలేదని, ఊపిరి

ఆడక ఇద్దరు లాయర్లు స్పృహ కోల్పోయారని లేఖలో ప్రస్తావించింది. సుప్రీంకోర్టు మార్గదర్శకాలపై ఎమ్మెల్యే అమీర్ అలీ ఖాన్ హర్షం హైదరాబాద్: వక్స్ (సవరణ) బిల్లుపై సుప్రీంకోర్టు మార్గదర్శకాలపై ఎమ్మెల్యే అమీర్ అలీ ఖాన్ హర్షం వ్యక్తం చేశారు. సుప్రీం కోర్టు వైఖరి దేశవ్యాప్తంగా ముస్లింలకు ఊరట కలిగించిందన్నారు. న్యాయ వ్యవస్థపై విశ్వాసం మరింత బలోపేతం చేసిందన్నారు. వక్స్ సవరణ చట్టంపై

సుప్రీంలో జరిగిన పరిణామాలను స్వాగతిస్తున్నామన్నారు. అధికారంలోకి రాగానే వక్స్ చట్టాన్ని అడ్డుకుంటాం. బీహార్ను వక్స్ అల్టర్తో మరో బెంగాల్(ముర్ఖిదాబాద్)గా మార్చాలని వాళ్లు(కేంద్రంలోని బీజేపీ) అనుకుంటున్నారు. ఆర్థోడో నాయకత్వంలో అది అయ్యే పని కాదు అని తేజస్వి యాదవ్ అన్నారు. వక్స్ చట్టం దేశ ప్రజల మధ్య ఐక్యతను క్రమంగా తుడిచిపెట్టేందుకేనని కేంద్రంలోని ఎన్నియే సర్కారు వక్స్ సవరణ చట్టం తెచ్చిందని కేరళ ముఖ్యమంత్రి పినరయి విజయన్ ఆరోపించారు. ఇది ఫెడరలిజాన్ని, రాజ్యాంగంలోని ఆర్టికల్ 26ను ఉల్లంఘించడమేనని అన్నారు. రాజ్యాంగ విరుద్ధమైన ఈ చర్య ద్వారా.. ఆరెస్సెస్, బీజేపీలు వక్స్ చట్టం ద్వారా రాజకీయ ప్రయోజనాలు పొందాలని చూస్తున్నాయని విమర్శించారు. ఇండియా కూటమి.. కలిసి పోరాడుదాం రాజ్యాంగ విరుద్ధమైన వక్స్ సవరణ చట్టం అడ్డుకునేందుకు ప్రతిపక్ష కూటమి ఇండియా కలిసి రావాలని పశ్చిమ బెంగాల్ సీఎం మమతా బెనర్జీ పిలుపు ఇచ్చారు. సొంత దేశంలో ముస్లింలకు వ్యతిరేకంగా వ్యవహరిస్తున్న మోడీ ప్రభుత్వం.. సౌదీ అరేబియా, దుబాయ్ లాంటి పశ్చిమ ఆసియా దేశాల నుంచి ఆతిథ్యం మాత్రం స్వీకరిస్తున్నారని మండిపడ్డారు. ఏకతాటిపైకి వచ్చి వక్స్ సవరణ చట్టానికి వ్యతిరేకంగా ఇండియా కూటమి పార్టీలు పోరాడాలని ఆమె అంటున్నారు.

మెహుల్ చోక్సీని భారత్కు తరలించేందుకు బెల్జియంతో సంప్రదింపులు జరుపుతున్నాం


పారిపోయిన వజ్రాల వ్యాపారి మెహుల్ చోక్సీ అరెస్టుపై విదేశాంగ మంత్రిత్వశాఖ స్పందించింది. తమ అభ్యర్థన మేరకే అక్కడి పోలీసులు అరెస్టు చేశారని విదేశాంగ మంత్రిత్వశాఖ ప్రతినిధి రణధీర్ జైన్సాల్ వెల్లడించారు. ఇందులో భాగంగా భారత్ నుంచి పారిపోయిన చోక్సీ కోసం దర్యాప్తు సంస్థలు భారత్కు తీసుకువచ్చేందుకు ప్రయత్నిస్తున్న విషయం తెలిసిందే. అప్పగింత విషయంలో బెల్జియంతో కలిసి పని చేస్తున్నట్లు తెలిపారు. రూ.13.500 కోట్ల బ్యాంకు రుణం మారం కేసును దర్యాప్తు సంస్థలు విచారణ జరుపుతున్నాయి. చోక్సీ అప్పగింతపై విదేశాంగశాఖ చర్చలు జరిపిందని.. బెల్జియంతో భారత్ సంప్రదింపులు జరుపుతున్నట్లు వివరించారు. మరో వైపు 26/11 ముంబయి ఉగ్రదాడి నిందితుడు తహవూర్ రాజాను భారత్కు అప్పగించే విషయంపై ఓ ప్రత్యేక స్పందిస్తూ.. పాకిస్తాన్ ఎంత ప్రయత్నించినా.. ప్రపంచ ఉగ్రవాదానికి కేంద్రమే ఖాళి తగదన్నారు. అమెరికా ఉపాధ్యక్షుడు జేడీ బాష్ పార్ల భారత్ పర్యటనలో ప్రధాని నరేంద్ర మోదీతో సమావేశమవుతారని..

ఇద్దరు నేతలు ద్వైపాక్షిక సమస్యలపై చర్చిస్తారన్నారు. అమెరికా సుంకాలపై మాట్లాడుతూ.. ద్వైపాక్షిక వాణిజ్య ఒప్పందం కుదుర్చుకునేందుకు చర్చలు జరుపుతున్నామన్నారు. ప్రధాని నరేంద్ర మోదీకి రష్యా నుంచి ఆహ్వానం అందిందని.. విక్టర్ డే చేడుకల్లో భాగస్వామ్యాన్ని ప్రకటించనున్నట్లు తెలిపారు. మరో వైపు క్రెయిన్ మానస సరోవర్ యాత్ర గురించి మాట్లాడుతూ.. యాత్ర విషయంలోనే త్వరలో ప్రకటన జారీ చేస్తామని.. త్వరలోనే తిరిగి యాత్ర ప్రారంభమవుతుందన్నారు. భారత్-చైనా మధ్య ప్రత్యక్ష విమాన సేవలపై మాట్లాడుతూ.. నూత్రప్రాయంగా విమాన కార్యకలాపాలు ప్రారంభమవుతాయని.. ఇందుకు రెండు దేశాలు అంగీకరించినట్లు తెలిపారు. ఇరువైపులా సాంకేతిక ఏర్పాట్లపై పౌర విమానాయాన అధికారులతో సమావేశం జరిగిందని.. డ్రేమ్వర్గ్తో సహా సంబంధిత పద్ధతులపై చర్చిస్తున్నట్లు తెలిపారు. ఇక వక్స్ సవరణ చట్టంపై ఆయన మాట్లాడుతూ వక్స్ బిల్లులో అని అంశాలు భారత్ అంతర్గత విషయమన్నారు. క్యాడ్ భవిష్యత్



ఉజ్వలంగా ఉందని.. త్వరలోనే క్యాడ్ శిఖరాగ్ర సమావేశం తేదీలను ప్రకటిస్తారన్నారు. యూఎస్-ఇరాన్ చర్చలను సానుకూల పరిణామంగా తెలిపారు. భారత్-బంగ్లాదేశ్ సంబంధాలపై మాట్లాడుతూ బంగ్లాతో భారత్ సానుకూల, నిర్మాణాత్మక సంబంధాలను ఏర్పాటు చేసుకోవాలని భావిస్తుందన్నారు. వాణిజ్య సమస్యల విషయానికి వస్తే.. గత వారం ట్రాన్స్పిషివ్మెంట్ సౌకర్యంపై ప్రకటించామన్నారు.

కే2-18బీ గ్రహంపై జీవం ఆనవాళ్లు



హైదరాబాద్: భూమి లాంటి మరో లోకం ఉన్నట్లు ఖగోళ శాస్త్రవేత్తలు కనుగొన్నారు. జీవానికి మూలమైన కణజాలం ఆ గ్రహంపై ఉన్నట్లు గుర్తించారు. భారత సంతతి ఖగోళ శాస్త్రవేత్త ప్రొఫెసర్ నిక్కు మధుసూదన్ ఆధ్వర్యంలో కేంబ్రిడ్జ్ యూనివర్సిటీ శాస్త్రవేత్తలు ఆ విషయాన్ని శోధించారు. మన సౌర కుటుంబానికి అవల ఉన్న కే2-18బీ గ్రహంపై.. జీవం ఆనవాళ్లు ఉన్నట్లు అనుమానిస్తున్నారు. భూమి మీద చిన్న చిన్న జీవాలు ఉత్పత్తి చేసే కణాలకు చెందిన సిగ్నల్స్ ఆ గ్రహంపై గుర్తించినట్లు శాస్త్రవేత్తలు తమ స్టడీలో పేర్కొన్నారు. ద ఆస్ట్రోఫిజిక్స్ జర్నల్ లెటర్స్లో ఆ పరిశోధన అంశాలను పబ్లిష్ చేశారు. జీవంతో సంబంధం ఉన్న రసాయనాలను ఆ ప్లానెట్పై రెండో సారి గుర్తించినట్లు శాస్త్రవేత్తలు చెప్పారు. ఆ గ్రహంపై ఉన్న వాతావారణంలో ఆ రసాయనాలు ఉన్నట్లు నిర్ధారించారు. నాసాకు చెందిన జేమ్స్ స్పేస్ టెలిస్కోప్ ద్వారా ఆ రసాయనాలను గుర్తించారు. అయితే ఆ కెమికల్స్పై స్టడీ చేసేందుకు మరింత డేటా అవసరం ఉంటుందని ఖగోళ శాస్త్రవేత్తలు వెల్లడిస్తున్నారు. త్వరలోనే మరింత ఆసక్తికరమైన సమాచారం వస్తుందని ఆశిస్తున్నట్లు పరిశోధకుడు ప్రొఫెసర్ మధుసూదన్ తెలిపారు. జీవం ఉన్నట్లు చెప్పేందుకు చాలా బలమైన ఆధారం దొరికిందని, అయితే ప్రస్తుతం అందిన సిగ్నల్ను డ్రువీకరించేందుకు మరో రెండేళ్లు పట్టే అవకాశం ఉన్నట్లు చెప్పారు. కే2-18బీ గ్రహం.. భూమి కన్నా రెండున్నర రెట్ల పెద్ద సైజులో ఉంటుంది. సుమారు 700 ట్రిలియన్లు మైళ్ల దూరంలో ఉంది. అంటే దాదాపు 124 కాంతి సంవత్సరాల దూరం అన్నమాట. ఏ మానవుడు కూడా తన జీవిత కాలంలో అంత దూరం ప్రయాణించలేదని శాస్త్రవేత్తలు చెబుతున్నారు. ఆ గ్రహం ఓ చిన్నపాటి ఎర్రటి సూర్యుడి చుట్టు చక్కర్లు కొడుతోందని, ఆ సూర్యుడి నుంచి వెళ్లిన కాంతిని స్టడీ చేసి అక్కడి వాతావరణంలో భూమిలాంటి రసాయనాలు ఉన్నట్లు గుర్తించామన్నారు. జీవానికి సంబంధమైన డైమెథైల్ సల్ఫైడ్(డిఎంఎస్), డైమెథైల్ డైసల్ఫైడ్(డిఎడిఎస్) అక్కడి వాతావరణంలో ఉన్నట్లు శాస్త్రవేత్తలు తేల్చారు. అయితే భూమీద్దర ఈ వాయువులను సముద్ర మొక్కలు, బ్యాక్టీరియా రిబీట్ చేయాలని పేర్కొన్నారు. కానీ కే2-18బీ గ్రహంపై భారీ స్థాయిలో ఆ వాయువులు ఉన్నాయని, ఇది ఆశ్చర్యానికి గురిచేస్తున్న అంతమని ప్రొఫెసర్ మధుసూదన్ తెలిపారు. భూమీద ఉన్న వాయువు కన్నా వెయ్యి రెట్లు ఎక్కువగా ఉన్నట్లు ఆయన వెల్లడించారు. ఇదే పరిశోధన బృందంలో భాగస్వామిగా ఉన్న కార్నిఫ్ యూనివర్సిటీ ఖగోళ శాస్త్రవేత్త దాక్టర్ సుబిర్ సర్కార్ కూడా కీలక విషయాన్ని చెప్పారు. కే2-18బీ గ్రహంపై సముద్రం ఉన్నట్లు పరిశోధనల ద్వారా తెలుస్తోందని, దీంతో అక్కడ జీవం కూడా ఎక్కువే ఉంటుందని అనుమానిస్తున్నట్లు తెలిపారు. కానీ ఇప్పుడే ఎటువంటి విషయాన్ని నిర్ధారించలేమన్నారు. జీవానికి అనువైన వాయువులు ఆ గ్రహంపై ఉన్నాయంటే, ఆ గ్రహంపై ఆ వాయువులు ఎలా పుడుతున్నాయో తెలుసుకోవాల్సి ఉంటుందని ఎడిన్బర్గ్ వర్సిటీ ప్రొఫెసర్ క్యాథరిన్ హేమాన్స్ తెలిపారు. డీఎంఎస్, డీఎడిఎస్ వాయువులు.. జీవం లేని వాటి నుంచి కూడా ఉత్పత్తి అవుతాయా లేదా అన్న కోణంలో ఇప్పుడు శాస్త్రవేత్తలు పరిశీలించే పనిలో పడినట్లు తెలుస్తోంది.

సుప్రీం కోర్టు ‘గడువు’పై

ఉపరాష్ట్రపతి హోట్ కామెంట్స్



న్యూఢిల్లీ: శాసనసభలు ఆమోదించిన బిల్లులను ఆమోదించడం లేదంటే తిప్పి పంపే విషయంలో గవర్నర్తో పాటు రాష్ట్రపతికి ఇటీవల సుప్రీం కోర్టు గడువు విధించిన సంగతి తెలిసిందే. ఈ తీర్పుపై ఉప రాష్ట్రపతి జగదీష్ ధన్ఖడ్ హోట్ హోట్ కామెంట్స్ చేశారు. న్యాయస్థానాలు రాష్ట్రపతిని నిర్దేశించే పరిస్థితి ఉండకూడదంటూ వ్యాఖ్యలు చేశారాయన. రాజ్యసభ ఇంటర్మీ 6వ బ్యాచ్ను ఉద్దేశించి ప్రసంగించిన ఆయన.. న్యాయస్థానాలు రాష్ట్రపతిని నిర్దేశించే పరిస్థితి ఉండకూడదన్నారు. అదే జరిగితే రాజ్యాంగంలోకి ఆర్టికల్ 142 కింద సుప్రీం కోర్టు తనకున్న ప్రత్యేక అధికారాలను.. ప్రజాస్వామ్య శక్తులపై ఒక అజ్ఞాయుధాన్నే ప్రయోగించినట్లు అవుతుందని అభిప్రాయపడ్డారు. సుప్రీం కోర్టు నిర్ణయ సందర్భాల్లో ఈ అధికారాన్ని విస్తృతంగా ఉపయోగించడం వల్ల ప్రజాస్వామ్య వ్యవస్థపై ప్రభావం పడుతుందనే అభిప్రాయం వ్యక్తం చేశారాయన. తమిళనాడు పెండింగ్ బిల్లుల వ్యవహారంపై ?జస్టిస్ జేబీ పార్టీవాలా, జస్టిస్ ఆర్ మహదేవన్ నేతృత్వంలోని ధర్మాసనం సంచలన తీర్పు వెల్లడించిన సంగతి తెలిసిందే. తమిళనాడు శాసనసభ ఆమోదించిన పది బిల్లులను రాష్ట్ర గవర్నర్ ఆర్ ఎన్ రవికుమార్ తొక్కిపెట్టడం రాజ్యాంగ విరుద్ధమన్న నర్వోన్నత న్యాయస్థానం.. ఏదైనా బిల్లును అమోదింపలేదని నలహా మేరకు రాష్ట్రపతి ఆమోదం కోసం సీని విపి ఉపచాన్సిపల్స్ అందుకు గవర్నర్ తీసుకోదగిన అత్యధిక గడువు ఒక నెల మాత్రమేనని తన తీర్పులో స్పష్టం చేసింది. ఈ తీర్పు వెలువడిన తర్వాత తమిళనాడు ప్రభుత్వం 10 పెండింగ్ బిల్లుల్ని చట్టాలుగా ప్రకటించింది. అయితే అటుపై రాష్ట్రపతి పరిశీలన కోసం గవర్నర్లు పంపే బిల్లులను ఉద్దేశించి సుప్రీంకోర్టు కీలక వ్యాఖ్యలే చేసింది. గవర్నర్లు పంపిన బిల్లులపై రాష్ట్రపతి మూడు నెలల్లోగా నిర్ణయం తీసుకోవాలని సూచించింది. గవర్నర్ పంపిన బిల్లులను రాష్ట్రపతి ఎటు తేల్చుకోపోతే అప్పుడు రాష్ట్రాలు నేరుగా తమను ఆశ్రయించవచ్చని సుప్రీంకోర్టు చెప్పడం సర్వతా చర్చనీయాంశమైంది. ఈ తీర్పుపై కేంద్రం ప్రభుత్వం సమీక్షకు వెళ్లి అవకాశాలు కనిపిస్తున్నాయి. ఇక ఇదే వేదిక నుంచి.. ఢిల్లీ హైకోర్టు జడ్జి బంగ్లాలో నోట్ల కట్టలు బయటపడిన వ్యవహారంపైనా ఉపరాష్ట్రపతి జగదీష్ ధన్ఖడ్ స్పందించారు. ఘటన జరిగి నెలరోజులు గడుస్తున్నా.. ఎఫ్ఐఆర్ లేకపోవడం, దర్్యాప్తులో ఎలాంటి పురోగతి లేకపోవడం, జడ్జిలకు కలిగే ఉపశమనం గురించి ఆయన తీవ్ర ఆసంతృప్తి వ్యక్తం చేశారు.

మార్పు మంచిదే... ఆత్మనే మార్చుకూడదు కదా!

‘డూన్’ స్కూల్లో బాలబాలికలు కలిసి చదువుకోవడాన్ని (కో%-%ఎడ్యుకే షన్) ప్రవేశపెట్టాలా? ఇది కొత్త ప్రశ్నేం కాదు. 2010లో చివరిసారి ఢిల్లీపై చర్చ జరిగింది. అప్పటి రాష్ట్ర పతి ప్రతిభా పాటిల్ స్కూల్ 75వ ఫౌండర్స్ డే కార్యక్రమంలో ఈ అంశం ప్రస్తావించారు. ఆమె ప్రతిపా దన విని మగపిల్లలు ముసీముసీగా నవ్వుకున్నారు. ఈ ఆలోచన వారి గుండెల్లో వెచ్చదనం నింపే వుంటుంది. పెద్దవారికి మాత్రం ఇదేం రుచించలేదు. కేవలం మగపిల్లల కోసం నెలకొల్పిన డూన్ స్కూల్ ఇండియాలోనే ప్రతిష్ఠాత్మక ఆశ్రమ పాఠశాల (బోర్డింగ్ స్కూలు) అని యాజమాన్యం భావిస్తుంది.



భూ సమస్యల పరిష్కారం కోసమే భూభారతి జిల్లా కలెక్టర్ రాజర్షి షా



వాస్తవ నేస్తం ఢీంపూర్: భూ సమస్యలను శాశ్వతంగా పరిష్కరించేందుకే ప్రభుత్వం భూభారతి చట్టం తీసుకువచ్చిందని ఆదిలాబాద్ జిల్లా కలెక్టర్ రాజర్షి షా అన్నారు. మండల కేంద్రంలో



గురువారం భూభారతిపై అవగాహన సదస్సు నిర్వహించారు. కార్యక్రమానికి ముఖ్య అతిథిగా హాజరైన జిల్లా కలెక్టర్ ను గ్రామస్థులు ఆదివాసి సాంప్రదాయాలతో ఘనంగా ఆహ్వానించారు. అనంతరం సదస్సు జరు జరు హే తెలంగాణ గీతంతో ప్రారంభమైంది. రైతులను ఉద్దేశించి కలెక్టర్ మాట్లాడుతూ పేర్లు సరిగ్గా నమోదు కాక, విస్తీర్ణం, హెచ్చుతగ్గులు, కాస్తులో ఉండి కూడా ఆర్కైవ్ లో లేకపోవడం లాంటి ఎన్నో సమస్యలు భూభారతి ద్వారా పరిష్కారం అవుతాయని కలెక్టర్ వివరించారు. తహసీల్దార్ పద్ధిలో కొన్ని ఆర్టీవో పద్ధిలో కొన్ని, కలెక్టర్ తో కొన్ని సమస్యల పరిష్కారానికి అవకాశం ఉందన్నారు. మోసపూరితంగా ఎవరైనా హక్కుల రికార్డులు మార్చి ప్రభుత్వ భూధాన్, అసైన్డ్, దేవాదాయ, వక్ఫ్ భూములకు పట్టాలు పొంది ఉంటే రద్దుచేసి అధికారం ఉంటుందన్నారు. అనంతరం గుంజాల శివారులో నవోదయ పాఠశాల కోసం భూమిని పరిశీలించారు. ఈ కార్యక్రమంలో అదనపు కలెక్టర్ శ్యామల దేవి, ఆర్టీవో వినోద్ కుమార్, తహసీల్దార్ నలంద ప్రియా, డి.సీ.బీ చైర్మన్ అడ్మి భోజ రెడ్డి, ప్రత్యేక అధికారి కిషన్, ఏవో శ్రీనివాస్ రెడ్డి, డి.బీ హరిదాస్, ఆర్ఐఐ రాందాస్, నాయకులు మాదావి లింబాజీ, కుమ్ర సుధాకర్, కామన్ వార్ అశోక్, దాసరి రమేష్, రైతులు తదితరులు పాల్గొన్నారు.

ఆదివాసి నాయకుల చొరవతో అనాధ శవానికి అంతక్రియలు

అంత్యక్రియలు నిర్వహించిన మాసం లక్ష్మీ వెల్ఫేర్ సొసైటీ చైర్మన్ మాసం అనిల్ కుమార్



వాస్తవ నేస్తం, ఆదిలాబాద్: ఆదివాసి నాయకులు కోడప జలై జాకు, కొడప నగేష్ ల చొరవతో అనాధ శవానికి మాసం లక్ష్మీ వెల్ఫేర్ సొసైటీ చైర్మన్ మాసం అనిల్ కుమార్ అంత్యక్రియలు నిర్వహించి మానవత్వాన్ని చాటుకున్నారు. వివరాలలోకి వెళ్తే.. ఆదిలాబాద్ జిల్లా బోర్డ్ మండలం కొత్తపల్లి గ్రామం కి చెందిన మాడవి జల్లు ఇచ్చోడలో బిడ్డలన చేస్తూ జీవనం కొనసాగించేవాడు. కాగా బుధవారం రాత్రి ఆకస్మాత్తుగా ఆయన మృతి చెందాడు. మృతదేహాన్ని పోస్టుమార్టం నిమిత్తం బోర్డ్ ఆసుపత్రి కి తీసుకొని రాగ మృతునికి సంబంధించిన వారు ఎవరు రాకపోవడంతో జర్నల్స్ కొత్తూరు లక్ష్మణ్ , లక్ష్మీ వెల్ఫేర్ సొసైటీ చైర్మన్ మాసం అనిల్ కుమార్ కు సమాచారం అందించగా మాసం లక్ష్మీ వెల్ఫేర్ సొసైటీ చైర్మన్ మాసం అనిల్ కుమార్ అంత్యక్రియలు నిర్వహించారు. సామాజిక సేవలో ఎల్లప్పుడూ ముందు ఉండే మాసం వెల్ఫేర్ సొసైటీ చైర్మన్ ను పలువురు ప్రశంసించారు.

రక్తదానం చేసిన అమన్ ఫౌండేషన్ అధ్యక్షుడు అర్ఫత్ ఖాన్



వాస్తవ నేస్తం, ఆదిలాబాద్: ప్రమాదంలో గాయపడిన వ్యక్తికి అత్యవసరంగా రక్తం అవసరం ఉందన్న విషయం తెలుసుకున్న అమన్ ఫౌండేషన్ అధ్యక్షుడు అర్ఫత్ ఖాన్ రక్తదానం చేసి మానవత్వాన్ని చాటుకున్నారు. చికిత్స పొందుతున్న వ్యక్తికి ఓ పాజిటివ్ రక్తం అవసరం ఉండడంతో అర్ఫత్ ఖాన్ ముందుకు వచ్చి రక్తదానం చేశారు. సామాజిక సేవలు ఎల్లప్పుడూ ఉండే అర్ఫత్ ఖాన్ ను పలువురు ప్రశంసించారు. యువత సామాజిక సేవలో ముందుండాలని, అత్యవసర పరిస్థితుల్లో రక్తం అవసరం ఉన్నవారికి రక్తదానం చేసి ప్రాణదాతలు అవ్వాలని అర్ఫత్ ఖాన్ అన్నారు. కార్యక్రమంలో మాజీ కౌన్సిలర్ కలాల శ్రీనివాస్, అబ్దుల్లా, సైఫుద్దీన్, శశికాంత్, షిందే నారాయణ్ , తదితరులు ఉన్నారు.

అన్నను హత్య చేసిన కేసులో తమ్ముడికి జీవిత ఖైదీ

వాస్తవ నేస్తం, కోటగిరి: అన్నను హత్య చేసిన కేసులో తమ్ముడికి జీవిత ఖైదీ విధించినట్లు బోధన్ హైకోర్టు తీర్పు వెల్లడించింది. ఎస్సై సునీల్ తెలిపిన వివరాల ప్రకారం.. పొతంగల్ గ్రామానికి చెందిన దిమ్మెలవార్ గోవిందును తన సొంత తమ్ముడైన దిమ్మెల వారు విట్టల్ కుటుంబ కలహాల కారణంగా గత సంవత్సరము ఏప్రిల్ లో హత్య చేశాడని అప్పటి సీబి జయేష్ రెడ్డి కేసు నమోదు చేసి దర్యాప్తు చేపట్టారు. కాగా నేరం రుజువు కావడంతో గురువారం బోధన్ కోర్ట్ అడిషనల్ జడ్జి రవికుమార్ ముద్దాయి విట్టల్ కు జీవిత ఖైదు శిక్షతో పాటు వెయ్యి రూపాయలు జరిమానా విధించడం జరిగిందని ఆయన తెలిపారు

రెహమాన్ ఫౌండేషన్ ద్వారా పింబిటి బిడ్డ పెళ్లికి

కిరాణా సరుకులు అందజేశ



వాస్తవ నేస్తం, ఆదిలాబాద్: లింగాపూర్ మండల కేంద్రంలోని సామాన్య నిరుపేద కుటుంబం జాధవ్ కమలా బాయి అంబాజీ దంపతుల తృతీయ కుమార్తె జాధవ్ సుప్రియా వివాహానికి రెహమాన్ ఫౌండేషన్ చైర్మన్ డాక్టర్ షేక్ అబ్దుల్ రెహమాన్ జిలానీ ఫౌండేషన్ అధ్యక్షులతో పెళ్లికి 18050/- కిరాణా సరుకులు అందజేసి మానవత్వాన్ని చాటుకున్నారు. ఆదర్శిద్దల పెళ్లిళ్లకు రెహమాన్ ఫౌండేషన్ చైర్మన్ డాక్టర్ షేక్ అబ్దుల్ రెహమాన్ జిలానీ తరఫున లింగాపూర్ మండల ఇంచార్జి జాలోత్ దవిత కుమార్ వస్తువులను అందజేశారు.

కక్ష సాధింపు చర్యలకు

చూడలేక అక్రమ కేసులు నమోదు

ఎమ్మెల్యే మేఘారెడ్డి వనపర్తి : కాంగ్రెస్ పార్టీ అభివృద్ధిని చూసి ఓర్వలేని మోడి సర్కార్ కక్ష సాధింపు చర్యలకు పాల్పడుతుందని వనపర్తి శాసనసభ్యులు తూడి మేఘారెడ్డి పేర్కొన్నారు. నేషనల్ హెర్నాల్డ్ కేసులో కాంగ్రెస్ అధినేత్రి సోనియాగాంధీ, రాహుల్ గాంధీ ల పేర్లు నమోదు చేయడాన్ని నిరసిస్తూ తెలంగాణ రాష్ట్ర డి.సీ.సీ అధ్యక్షులు మహేష్ కుమార్ గౌడ్ ఇన్ని సెలవుమేరకు గురువారం ఖిల్లా ఘనపురం ఫౌండల కేంద్రంలో నిర్వహించిన ధర్నా కార్యక్రమంలో వనపర్తి శాసనసభ్యులు తూడి మేఘారెడ్డి పాల్గొని మాట్లాడారు. ప్రతిపక్షాల మద్దతుతో ప్రభుత్వాన్ని కూడగట్టుకొని వెంటిలేషన్ పై సర్కారును కొనసాగిస్తున్న మోడి ప్రభుత్వానికి త్వరలోనే తగిన గుణపాఠం చెబుతామని హెచ్చరించారు.

ప్లాస్టిక్ వాడిత చట్టపరంగా చర్యలు

మున్సిపల్ కమిషనర్ మారుతి ప్రసాద్

కోరుట్ల : కోరుట్ల మున్సిపల్ పరిధిలో ప్లాస్టిక్ వస్తువులు వాడితే చట్టపరంగా చర్యలు తీసుకుంటామని మున్సిపల్ కమిషనర్ మారుతి ప్రసాద్ హెచ్చరించారు.జిల్లా అదనపు కలెక్టర్, మున్సిపల్ ప్రత్యేక అధికారి బి.ఎన్ లత అదనపు అదేశాల మేరకు గురువారం మున్సిపల్ కమిషనర్ ఏ. మారుతి ప్రసాద్ అధ్యక్షులలో మున్సిపల్ అధికారులు పట్టణం లోని టిఫిన్ సెంటర్లు, ఇతర వ్యాయపార సముదాయంలో దాడులు నిర్వహించి, అకస్మిక తనిఖీలు చేశారు. ఈ సందర్భంగా వినియోగిస్తున్న సింగిల్ యూస్ ప్లాస్టిక్ ను స్వాధీనం చేసుకుని సుమారుగా 12 వేలు రూపాయలు జరిమానాలు విధించడంతో పాటు బట్ట సంఘలు వాడాలని సూచించారు. ఈ సందర్భంగా మున్సిపల్ కమిషనర్ మారుతి ప్రసాద్ మాట్లాడుతూ సింగిల్ యూజ్ ప్లాస్టిక్ ను పూర్తిస్థాయిలో నిషేధించాలి లేనియెడల ఖారీ జరిమానాలు విధించడంతో పాటు దుకాణాలు సీజ్ చేయడం జరుగుతుందని తెలిపారు. వ్యాపార సముదాయాల్లో వెలుపడిన చెత్తను తడి, పొడి, హానికరక చెత్తగా వేరు చేసి షాప్ వద్దకు వచ్చే మున్సిపల్ వాహనాలకు అందించాలని తెలిపారు. లేనిచో ఎన్ డబ్ల్యూ ఎం- -2019 చట్టం ప్రకారం జరిమానా విధిస్తామని హెచ్చరించారు. ఈ కార్యక్రమంలో సానిటరీ ఇన్స్పెక్టర్ బాలి అశోక్, ఎన్వైరాన్మెంటల్ ఇంజనీర్ జి.మహేష్, జగదీష్ మున్సిపల్ సిబ్బంది, జవాన్లు పాల్గొన్నారు.

బిజెపి అధికార బలంతో కాంగ్రెసును

అణిచివేయాలని చూస్తే ప్రతిఘటన తప్పదు

జిల్లా కలెక్టర్ కార్యాలయం వద్ద కాంగ్రెస్ నేతల నిరసన సోనియా గాంధీ, రాహుల్ గాంధీల పై అక్రమ కేసులు ఎత్తివేయాలి కేంద్రంలో అధికారంలో ఉన్నామనని ఇక్కడ తామేఉంటామన్న బరితెగింపుతో బిజెపి ప్రభుత్వం కాంగ్రెస్ పార్టీని అణగగొట్టాలని చూస్తే ప్రతిఘటన తప్పదని కాంగ్రెస్ నాయకులు హెచ్చరించారు. కాంగ్రెస్ పార్టీ జాతీయ నాయకులు సోనియా గాంధీ, రాహుల్ గాంధీ ఇతర కాంగ్రెస్ పార్టీ నాయకులపై చార్జీషీట్లు నమోదు చేయడాన్ని నిరసిస్తూ గురువారం తిరుపతి జిల్లా కలెక్టర్ కార్యాలయం ఎదుట జిల్లా కాంగ్రెస్ పార్టీ, తిరుపతి నగర కాంగ్రెస్ పార్టీల సంయుక్త ఆధ్వర్యంలో నిరసన కార్యక్రమాన్ని నిర్వహించారు. ఈ సందర్భంగా బిజేపీ కి వ్యతిరేకంగా నిదానాలతో హోరెత్తించారు.

ఈడీ కార్యాలయం ముందు ధర్నాలో పాల్గొన్న మంత్రి జూపల్లి

హైదరాబాద్ : హైదరాబాద్లోని ఈడీ కార్యాలయం ముందు కాంగ్రెస్ నేతలు ధర్నా నిర్వహించారు. ఏబిసీసీ పిలుపు మేరకు టీపీసీసీ అధ్యక్షులలో ఆనంద్ బి ఎదుట గన్ పార్క్ నుండి ఈడీ కార్యాలయం వరకు భారీ ప్రదర్శన నిర్వహించింది. ఈడీ కార్యాలయం వద్ద టీపీసీసీ అధ్యక్షులు మహేష్ కుమార్ గౌడ్, కాంగ్రెస్ రాష్ట్ర వ్యవహారాల ఇన్చార్జి మినాక్షి నటరాజన్, మంత్రులు జూపల్లి కృష్ణారావు, పొన్నం ప్రభాకర్, ఏబిసీసీ కార్యదర్శి చల్లా వంశీచంద్ రెడ్డి, కాంగ్రెస్ సీనియర్ నేత వి.హన్మంతరావు, ఇతర కాంగ్రెస్ నేతలు నిరసన వ్యక్తం చేశారు. నేషనల్ హెర్నాల్డ్ కేసులో సోనియా గాంధీ, రాహుల్ గాంధీలపై ఎన్ఫోర్స్మెంట్ డైరెక్టరేట్ (ఈడీ) చర్యలను నిరసిస్తూ ఈ ధర్నా చేశారు. ఈ సందర్భంగా మంత్రి జూపల్లి మాట్లాడుతూ... ఈ కేసు రాజకీయ కక్షతో పెట్టినదని, కేంద్రంలోని బీజేపీ ప్రభుత్వం వివక్ష నాయకులను అక్రమంగా చేసుకుని సంస్థలను దుర్వినియోగం చేస్తోందని అన్నారు. రాజీయే పార్లమెంట్ ఎన్నికల్లో కాంగ్రెస్ పార్టీ అధికారంలోకి వస్తుందనే భయందోళనలతో నేషనల్ హెర్నాల్డ్ కేసులో సోనియా గాంధీ, రాహుల్ గాంధీ పేర్లను ఈడీ తన చార్జిషీట్ లో చేర్చిందని దృఢపెట్టారు. రాహుల్ గాంధీకి దేశ వ్యాప్తంగా వస్తున్న ఆదరణను చూసి బీజేపీ ఓర్వలేకపోతుందని, రానున్న ఎన్నికల్లో బీజేపీ పార్టీకి పుట్టగతులు ఉండవనే అందోళనతో... వారి ప్రతిష్టను మనకబార్చే ప్రయత్నం చేస్తున్నారని మండిపడ్డారు. ఈడీ, సీబీఐ, ఐటీ లాంటి దర్యాప్తు



సంస్థలతో గాంధీ కుటుంబాన్ని భయ పెట్టాలనుకుంటే.. కాంగ్రెస్ పార్టీ చూస్తూ ఊరుకోబోదని, మీ బెదిరింపులకు లొంగే ప్రసక్తి లేదని హెచ్చరించారు. గాంధీ కుటుంబ ప్రతిష్ఠను మనకబార్చాలనుకుంటే బీజేపీ పార్టీకి పుట్టగతులు ఉండవని అన్నారు. రాజకీయ బెదిరింపుల కోసం దర్యాప్తు

సంస్థలను దుర్వినియోగం చేస్తున్నారని, సుబేడు అధికారి, అజిత్ పవార్, హిమంత్ బిస్వాస్, అశోక్ చావాన్, ప్రభుల్ పటేల్, ఇలా ఎందరో నేతలపై చేసిన ఈడీ విచారణలు ఎక్కడి వరకు వచ్చాయని? వారు బీజేపీ కందువా కప్పుకోగానే ఎందుకు నిలిచిపోయాయని నిలదీశారు.

సీతారామ ప్రాజెక్టు నిర్మాణ సంస్థపై చర్యలు తీసుకోవాలి

భద్రాద్రి : భద్రాద్రి కొత్తగూడెం జిల్లా ములకలపల్లి మండలం లో సీతారామ ప్రాజెక్టు కాలువ పై కట్టిన పానీజ్ పిల్లర్ కూలిన ప్రదేశాన్ని పరిశీలించిన బీజేపీ పార్టీ నాయకులు. అనంతరం బీజేపీ జిల్లా అధికార ప్రతినిధి పొనిశెట్టి వెంకటేశ్వర్లు మాట్లాడుతూ భద్రాద్రి కొత్తగూడెం జిల్లా లో నిర్మించిన సీతారామ ప్రాజెక్టు పూర్తి స్థాయి లో మొదలు కాకముందే పిల్లర్లు కూలుతున్నాయి రెండు ప్రధాన కాలువలకు గండ్లు పడుతున్నాయి అని అన్నారు. గత కెసిఆర్ ప్రభుత్వం మొదట సుమారు 6700 కోట్ల రూపాయల వ్యయం తో ఈ సీతారామ ప్రాజెక్టు నిర్మాణం చేపట్టిందని ఆ తరువాత ఈ ప్రాజెక్టు వ్యయం సుమారు 13500 వేల కోట్ల రూపాయలకు పెంచిందని ఇప్పుడు ఏకంగా 19800 కోట్ల రూపాయలకు ప్రతిపాదనలు ఈ ప్రభుత్వం సిద్ధం చేసిందని అన్నారు. ఈ సీతారామ ప్రాజెక్టు సుమారు 100 కిలోమీటర్ల పైన ఈ జిల్లా లో రెండు ప్రధాన కాలువలతో నిర్మాణం అయినదని 9 వేల క్యూసెక్కుల సామర్థ్యం తో ఈ ప్రాజెక్టు కట్టినారని అన్నారు కానీ గత వర్ష కాలం లో వద్ద వర్షపు నీళ్లతో అంటే సుమారు 400 క్యూసెక్కుల నీటి ప్రవాహానికే పాల్పించ మండలం బండ్రుగొండ వద్ద మరియు చండ్రుగొండ వద్ద మరి కొన్ని చోట్ల ఈ రెండు కాలువలకు గండ్లు పడ్డాయని అన్నారు అదే విధంగా కొద్ది పాటి ప్రవాహానికే సీతారామ ప్రాజెక్టు కాలువ పై ములకలపల్లి మండలం లో పునుగూడెం మాదారం మధ్యలో కాలువపై కట్టిన పానీజ్ బ్రిడ్జ్ పిల్లర్ కుప్పకూలి పోయింది మరియు ద్రుయల్ రన్ చెయ్యగానే ఈ రెండు కాలువల సైడ్ కాంక్రీట్ పెచ్చలు పెచ్చలు గా ఊడిపోతుందని అన్నారు వేల కోట్ల ప్రజా ధనాన్ని ప్రజల అవసరాల కోసం శాశ్వతంగా నిర్మించిన సీతారామ ప్రాజెక్టు పుర్తి స్థాయి లో ప్రారంభం కాకముందే



పేక మేడలాగా కూలిపోతుంటే ఈ రాష్ట్ర ప్రభుత్వం చోద్యం చూస్తుందని అన్నారు సీతారామ ప్రాజెక్టు నిర్మాణ సంస్థ వద్ద గత ప్రభుత్వం భారీఎత్తున కమిషన్ తీసుకుంది మరియు గత ప్రభుత్వ పెద్దలకు ఆ నిర్మాణ సంస్థ వారు బంధువులు కాబట్టి ఎలా నిర్మించిన బిల్లులు వచ్చాయి అనే ధైర్యం తో ఎటువంటి నాణ్యత లేకుండా అడ్డగోలుగా ప్రాజెక్టు పనులు చేసినారు అని అన్నారు ఈ ప్రభుత్వం సీతారామ ప్రాజెక్టు నిర్మాణ సంస్థ తో ఎటువంటి సంబంధం లేకుంటే తక్షణమే ఈ నిర్మాణ సంస్థ చేసిన పనుల మీద పూర్తి స్థాయి లో దర్యాప్తు చేసి కోట్ల రూపాయల ప్రజాధనాన్ని దుర్వినియోగం చేసిన సంస్థ ను

బ్లాక్ లిస్ట్ లో పెట్టాలని బీజేపీ పార్టీ తరుపున డిమాండ్ చేస్తున్నామని ఈ రాష్ట్ర ప్రభుత్వం ఎటువంటి నాణ్యత లేకుండా సీతారామ ప్రాజెక్టు నిర్మించిన సంస్థపై బీజేపీ అధిష్టానానికి మరియు కేంద్ర దర్యాప్తు సంస్థలకు ఫిర్యాదు చేస్తామని అన్నారు ఈ కార్యక్రమం లో బీజేపీ ములకలపల్లి మండల అధ్యక్షులు గుగిలోత్ శంకర్, పువ్వల వినయ, గంధం ప్రసాద్, మాదారపు లక్ష్మణ్, మాలోత్ ప్రశాంత్, భట్ల సరేష్ , సాయి, అశ్వీరా రాము, కృష్ణ, సూర్యం, జాలోత్ రవి, భూక్యా సాయి తదితరులు పాల్గొన్నారు